

विशेष केंद्रीय सहाय्याचे निधी वितरणाबाबत.

१) महात्मा फुले मागासवर्ग विकास महामंडळ (म.), मुंबई.

२) महाराष्ट्र राज्य खादी व ग्रामोद्योग मंडळ, मुंबई.

महाराष्ट्र शासन

सामाजिक न्याय व विशेष सहाय्य विभाग,

शासन निर्णय क्रमांक : एससीए-२०१५/प्र.क्र.१३१/विघयो,

मंत्रालय विस्तार, मुंबई - ४०० ०३२.

दिनांक:- ११ डिसेंबर, २०१५.

वाचा :- १) सामाजिक न्याय व अधिकारिता मंत्रालय, नवी दिल्ली यांचे

पत्र क्र. ११०१४/०१/२०१५- एससीडी-२ दि. १०.०६.२०१५ व

दि. २४.०७.२०१५

२) शासन निर्णय क्रमांक : एससीए -२०१४/प्र.क्र.६३/विघयो,

दि. २२.०१.२०१५

प्रस्तावना :-

अनुसूचित जाती उपयोजनेतर्गत राबविण्यात येणाऱ्या योजनांसाठी पूरक म्हणून केंद्र शासनाकडून प्रतिवर्षी विशेष केंद्रीय सहाय्य उपलब्ध करून देण्यात येते. हे विशेष केंद्रीय सहाय्य विभागाच्या अधिपत्याखालील ०३ मागासवर्ग विकास महामंडळ, खादी व ग्रामोद्योग मंडळामार्फत राबविण्यात येणाऱ्या विविध योजनांच्या लाभार्थ्यांना वितरीत करण्यात येते.

सन २०१४-१५ मध्ये केंद्र शासनाकडून वितरीत करण्यात आलेला रु. ३०१०.०७ लाख इतका निधी संदर्भाधीन क्र. २ येथील दि. २२.०१.२०१५ च्या शासन निर्णयान्वये संबंधीत महामंडळांना वितरीत करण्यात आला आहे. सदर निधीचे उपयोगिता प्रमाणपत्र केंद्र शासनास सादर करण्यात आले आहे. आता केंद्र शासनाकडून संदर्भाधीन क्र. १ च्या पत्रान्वये सन २०१५-१६ साठीचा विशेष केंद्रीय सहाय्य अंतर्गत एकूण रु. ५५३६.९६ लाख इतका निधी मंजूर झाला आहे. त्यापैकी पहिला हप्ता रु. ३१६१.२० लाख रक्कमेचा पहिला हप्ता शासनास प्राप्त झाला आहे. विशेष केंद्रीय सहाय्य अंतर्गत अनुसूचित जाती व नवबौद्धांसाठी राबविण्यात येणाऱ्या विविध योजनांच्या लाभार्थ्यांना अनुदान स्वरूपात देण्यासाठी व प्रशिक्षण योजना राबविण्यासाठी, महामंडळानी केलेली मागणी विचारात घेऊन, रु. २१००.०० लाख एवढा निधी संबंधित महामंडळांना वितरीत करण्याची बाब शासनाच्या विचाराधीन होती.

शासन निर्णय :-

सन २०१५-१६ या आर्थिक वर्षासाठी केंद्र शासनाकडून विशेष केंद्रीय सहाय्यांतर्गत पहिला हप्ता रु. ३१६१.२० लाख प्राप्त झालेला आहे. त्यापैकी रु. २१००.०० लाख (अक्षरी रुपये एकविस कोटी) या विभागाच्या अधिपत्याखालील महात्मा फुले मागासवर्गीय विकास महामंडळ व महाराष्ट्र राज्य खादी व ग्रामोद्योग मंडळ यांना सोबत जोडलेल्या परिशिष्ट- अ मध्ये दर्शविलेल्या विवरणपत्रातील रकाना क्र. ५ मध्ये त्यांच्यासमोर दर्शविल्यानुसार तरतूद वितरीत करण्यास खालील अटी व शर्तीच्या अधिन राहून मंजूरी देण्यात येत आहे :-

- (१) केंद्र शासनाने विशेष केंद्रीय सहाय्य योजनेसाठी उपलब्ध करून दिलेला निधी त्याच योजनेसाठी व निकषानुसार खर्च करण्यात यावा.
- (२) सदर मंजूर निधीच्या १० % च्या मर्यादेत निधी हा कौशल्य विकास प्रशिक्षणाकरिता खर्च करावा.
- (३) दारिद्र्यरेषेखालील केवळ अनुसूचित जातीतील अल्पभूधारक शेतकरी, लहान शेतकरी, पिक हिस्सेदार (क्रॉप शेअर्स होल्डर) भूमिहीन मजूर, गावातील कारागीर, सुशिक्षित बेरोजगार तरुण या

लक्ष्य गटाकरिता खास तयार केलेल्या उत्पन्न देणाऱ्या योजनांसाठी सदर रक्कम उपयोगात आणण्यात यावी. केंद्र शासनाच्या दि. ०६ ऑक्टोबर, १९९८ च्या विशेष केंद्रीय सहाय्य उपयोगिता मार्गदर्शक तत्वानुसार विशेष केंद्रीय सहाय्याच्या मंजूर निधीपैकी १५% एवढी रक्कम फक्त अनुसूचित जाती व नवबौद्ध घटकातील महिलांसाठी व ५% एवढी रक्कम अनुसूचित जाती व नवबौद्ध घटकातील अपंग लाभार्थ्यांवर खर्च करण्यात यावी.

- (४) सदर निधीचा ५०% वाटप हा अनुदान योजना, बीज भांडवल, कर्ज योजना, एन.एस.एफ.डी.सी. मुदत कर्ज योजना, महिला समृद्धी योजना, लघुऋण वित्त योजना या योजनांच्या अनुदानासाठीच करण्यात यावा.
- (५) महामंडळाकडून राबविण्यात आलेल्या विशिष्ट योजना आवश्यकता असल्यास महामंडळाच्या संचालक मंडळाकडून तपशिलवार मान्य करून घेण्यात याव्यात.
- (६) विशेष केंद्रीय सहाय्य उपयोगिता प्रमाणपत्र (केंद्र सहाय्याच्या विहित विवरणपत्रामध्ये भरून) व प्रत्येक तिमाहीचा प्रगती अहवाल तिमाही कालावधी संपल्यानंतरच्या पुढील महिन्याच्या १० तारखेपूर्वी शासनास सादर करावा.
- (७) लिड बँका / राष्ट्रीयकृत / सहकारी बँका या वित्तीय संस्थांकडून उपलब्ध असलेल्या अर्थ सहाय्याबरोबर अनुसूचित जाती उपयोजनेतर्गत प्रदान करण्यात आलेल्या बीज भांडवली अर्थसहाय्याची विशेष केंद्रीय सहाय्याशी सांगड घालण्यात यावी.
- (८) २० कलमी कार्यक्रमांतर्गत प्रत्येक महिन्याच्या शेवटी लाभार्थ्यांना देण्यात आलेल्या अनुदानाचा खर्च शासनास कळविण्यात यावा. त्याचप्रमाणे तिमाहीच्या शेवटी केंद्र शासनाकडे सादर करावयाच्या विहित प्रपत्रात उपयोगिता प्रमाणपत्र सादर करावे.
- (९) उपयोगिता प्रमाणपत्र सादर करताना सुरुवातीची शिल्लक, मंजूर करण्यात आलेला निधी, एकूण उपलब्ध निधी यातून झालेला खर्च व तिमाहीच्या शेवटीची शिल्लक याची आकडेवारी सुसंगत असल्याची दक्षता घेण्यात यावी.

२. आयुक्त समाज कल्याण आयुक्तालय, महाराष्ट्र राज्य, पुणे हे सदर अनुदानाबाबत नियंत्रक अधिकारी राहतील. वरील महामंडळाना निधी आहरण व संवितरण करण्याचे अधिकार प्रादेशिक उपायुक्त, समाज कल्याण विभाग, मुंबई यांना प्रदान करण्यात येत आहे. त्यांनी अनुदानाच्या रक्कमेचा खर्च महालेखापालांच्या लेख्याशी ताळमेळ घालण्याचे काम पहावे.

यावर होणारा खर्च खालील लेखाशिर्षाखाली खर्ची टाकण्यात यावा.

मागणी क्र. एन-३

२२२५, अनुसूचित जाती, अनुसूचित जमाती व इतर मागासवर्ग यांचे कल्याण

०१, अनुसूचित जातीचे कल्याण, २७७ शिक्षण

७९३ अनुसूचित जातीच्या घटक योजनेसाठी विशेष केंद्रीय सहाय्य
पंचवार्षिक योजनांतर्गत योजना-

(०१) अनुसूचित जातीसाठी विशेष घटक योजना

(०१)(०१) महात्मा फुले मागासवर्ग विकास महामंडळ मर्यादित, मुंबई यास

अर्थसहाय्य (कें. पु. यो. १००%) (२२२५ ०२२५) ३३ अर्थसहाय्य

(०२)(०२) महाराष्ट्र राज्य खादी व ग्रामोद्योग मंडळ, मुंबई यास

अर्थसहाय्य (कें. पु. यो. १००%) (२२२५ ०२३४) ३३ अर्थसहाय्य

३. हा खर्च सन २०१५-१६ या चालू वित्तीय वर्षाकरिता वरील लेखाशिर्षाखाली मंजूर करण्यात आलेल्या तरतूदीतून भागविण्यात यावा व मासिक खर्च विवरणपत्रानुसार खर्च करण्यात यावा.
४. सदरहू शासन निर्णय वित्त विभागाचे अनौपचारिक संदर्भ क्र. २१२/अर्थोपाय, दि. १९.११.२०१५ अन्वये दिलेल्या सहमतीनुसार निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक क्र. २०१५१२१११५१०१४२६२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने,

(पुजा भा. उदावंत)

कार्यासन अधिकारी, महाराष्ट्र शासन

प्रति,

- १) महालेखापाल, महाराष्ट्र-१/२ (लेखा व अनुज्ञेयता), मुंबई/नागपूर
- २) महालेखापाल, महाराष्ट्र-१/२ (लेखा परिक्षा), मुंबई/नागपूर
- ३) निवासी लेखा परिक्षा अधिकारी, मुंबई
- ४) अधिदान व लेखा अधिकारी, मुंबई
- ५) अपर कोषागार अधिकारी, कोकण भवन, नवी मुंबई
- ६) जिल्हा कोषागार अधिकारी, पुणे
- ७) आयुक्त, समाजकल्याण, महाराष्ट्र राज्य, पुणे
- ८) प्रादेशिक उपायुक्त, समाजकल्याण विभाग, कोकण विभाग, नवी मुंबई
- ९) वित्त विभाग (व्यय-१४/अर्थसंकल्प-७/अर्थोपाय), मंत्रालय, मुंबई
- १०) उपसचिव, केंद्रीय सामाजिक न्याय व अधिकारिता मंत्रालय, शास्त्री भवन, नवी दिल्ली
- ११) प्रधान सचिव आणि आयुक्त, महाराष्ट्र राज्य, महाराष्ट्र सदन, कोपर्निकस मार्ग, नवी दिल्ली
- १२) व्यवस्थापकीय संचालक, महात्मा फुले मागासवर्ग विकास महामंडळ, (मर्यादित), मुंबई
- १३) मुख्य कार्यकारी अधिकारी, महाराष्ट्र राज्य खादी व ग्रामोद्योग मंडळ, मुंबई
- १४) उप सचिव / अवर सचिव (विधयो) सामाजिक न्याय व विशेष सहाय्य विभाग, मंत्रालय
- १५) कक्ष अधिकारी (अर्थसंकल्प) सामाजिक न्याय विभाग, मंत्रालय,
- १६) निवड नस्ती, विधयो.

परिशिष्ट-अ

शासन निर्णय, सामाजिक न्याय व विशेष सहाय्य विभाग,

क्र. एससीए-२०१५/प्र.क्र.१३१/विघयो,

दिनांक ११ डिसेंबर, २०१५ चे सहपत्र

विशेष केंद्रीय सहाय्य सन २०१५-१६

रु. (लाखात)

अ.क्र.	महामंडळाचे नाव	संगणक संकेतांक	सन २०१५-१६ मध्ये अर्थसंकल्पित तरतूद	या शासननिर्णयान्वये वितरीत केलेली तरतूद
१	२	३	४	५
१	महात्मा फुले मागासवर्ग विकास महामंडळ मर्यादित, मुंबई.	२२२५०२२५	६०००.००	१८००.००
२	महाराष्ट्र राज्य खादी व ग्रामोद्योग, मुंबई.	२२२५०२३४	५००.००	३००.००
	एकूण		६५००.००	२१००.००